

# Suparna Stotram

## సుపర్ణ స్తోత్రం

దేవా ఊచుః |

త్వం ఋషిస్త్వం మహాభాగః త్వం దేవః పతగేశ్వరః |

త్వం ప్రభుస్తపనః సూర్యః పరమేష్ఠీ ప్రజాపతిః || 1

||

త్వమింద్రస్త్వం హయముఖః త్వం శర్వస్త్వం

జగత్పతిః |

త్వం ముఖం పద్మజో విప్రుః త్వమగ్నిః పవనస్తథా

|| 2 ||

త్వం హి ధాతా విధాతా చ త్వం విష్ణుః సురసత్తమః

|

త్వం మహానభిభూః శశ్వదమృతం త్వం మహాద్యశః

|| 3 ||

త్వం ప్రభాస్త్వమభిప్రేతం త్వం నస్త్రాణమనుత్తమం |

త్వం గతిః సతతం త్వత్తః కథం నః

ప్రాప్నుయాద్భయం || 4 ||

బలోర్మిమాన్ సాధురదీనసత్త్వః

సమృద్ధిమాన్ దుర్విషహస్త్యమేవ |

త్వత్తః సృతం సర్వమహీనకీర్తే

హ్యానాగతం చోపగతం చ సర్వం || 5 ||

త్వముత్తమః సర్వమిదం చరాచరం

గభస్తిభిర్భానురివావభాససే |

సమాక్షిపన్ భానుమతః ప్రభాం ముహూః

త్వమంతకః సర్వమిదం ధ్రువాధ్రువం || 6 ||

దివాకరః పరికుపితో యథా దహేత్

ప్రజాస్తథా దహసి హుతాశనప్రభ |

భయంకరః ప్రలయ ఇవాగ్నిరుత్థితో

వినాశయన్ యుగపరివర్తనాంతకృత్ || 7 ||

ఖగేశ్వరం శరణముపాగతా వయం

మహౌజసం జ్వలనసమానవర్చసం |

తడిత్ప్రభం వితిమిరమభ్రగోచరం

మహాబలం గరుడముష్యేత ఖేచరం || 8 ||

పరావరం వరదమజయ్యవిక్రమం

తవౌజసా సర్వమిదం ప్రతాపితం |

జగత్ప్రభో తప్తసువర్ణవర్చసా

త్వం పాహి సర్వాంశ్చ సురాన్ మహాత్మనః || 9 ||

భయాన్వితా నభసి విమానగామినో

విమానితా విపథగతిం ప్రయాంతి తే |

ఋషేః సుతస్త్వమసి దయావతః ప్రభో

మహాత్మనః ఖగవర కశ్యపస్య హా || 10 ||

స మా క్రుధః జగతో దయాం పరాం

త్వమీశ్వరః ప్రశమముపైహి పాహి నః |

మహాశనిస్ఫురిత సమస్వనేన తే

దిశోంబరం త్రిదివమియం చ మేదినీ || 11 ||

చలంతి నః ఖగ హృదయాని చానిశం

నిగృహ్య తాం వపురిదమగ్నిసన్నిభం |

తవ ద్యుతిం కుపితకృతాంతసన్నిభాం

నిశంయ నశ్చలతి మనోవ్యవస్థితం || 12 ||

ఏవం స్తుతః సుపర్ణస్తు దేవైః సర్విగణైస్తుదా |

తేజసః ప్రతిసంహారమాత్మనః స చకార హా || 13

||

ఇతి శ్రీమన్మహాభారతే ఆదిపర్వణి సుపర్ణస్తోత్రం

సంపూర్ణం |